



ऊर्जा मंत्रालय

पर्यावरणावरील जागतिक परिषद 2017 मध्ये हवामान बदलाविषयीची भारताच्या कटिबध्दतेचा पियुष गोयल यांच्याकडून पुनरुच्चार

Posted On: 27 MAR 2017 2:16PM by PIB Mumbai

नवी दिल्ली, 27 मार्च 2017

हवामान बदलासारख्या संवेदनशील विषयांवर चर्चा करून नव्या कल्पना अंमलात आणण्यासाठी पर्यावरणविषयक जागतिक परिषदेचे महत्त्व असून ही परिषद त्यासाठी योग्य व्यासपीठ आहे, असे मत केंद्रीय ऊर्जा, कोळसा आणि नवीकरणीय ऊर्जा मंत्री पियुष गोयल यांनी व्यक्त केली.

“हवामान बदल” ही समस्या मानवी चुकांमुळेच तयार झाली असून, आपणच त्यापासून मार्ग काढू शकतो हे समजून पुढची वाटचाल करणे काळाची गरज आहे, असे गोयल म्हणाले. यादृष्टीने केंद्र सरकारने ऊर्जा निर्मिती आणि पर्यावरण याचा समतोल साधत सर्वसमावेशक दृष्टीकोनातून काम सुरू केले आहे, असे गोयल म्हणाले.

एलईडी दिव्यांच्या वापराला प्रोत्साहन देऊन सरकार कार्बन उत्सर्जनाचे प्रमाण 80 दशलक्ष टनने कमी करण्यासाठी प्रयत्नशील आहे. यातून वीज बचतही होणार आहे. तसेच सौर ऊर्जा कार्यक्रमांतर्गतही 2022 पर्यंत 100 गिगावॅट ऊर्जा निर्मितीचे सरकारचे लक्ष्य असून त्यादृष्टीने काम सुरू आहे, असे त्यांनी सांगितले.

खाण क्षेत्रातही पर्यावरणाबद्दल जागृती निर्माण करण्याचा सरकारचा प्रयत्न आहे. खाणीतून निघणाऱ्या पाण्यावर प्रक्रिया करून ते पिण्यायोग्य करण्यासाठी संशोधन हाती घेतले आहे. औष्णिक ऊर्जा प्रकल्पांमध्येही पाण्याचा पुनर्वापर करण्याचे आदेश सरकारने दिले असून ऊर्जा निर्मिती करतांना पाणी वाचवले जावे यावर सरकारने प्राधान्य दिले आहे, असे ते म्हणाले. वर्ष 2030 पर्यंत देशात सर्व वाहने इलेक्ट्रीसिटीवर चालावीत ज्यामुळे जीवाश्म ईंधनाची बचत होईल, असे पंतप्रधानांचे स्वप्न असल्याचे त्यांनी सांगितले.

B.Gokhale/R.Aghor/Anagha

(Release ID: 1485749) Visitor Counter : 7

